

Working Women Welfare Trust

Head Office: B - 224 Block L, North Nazimabad, Karachi, Pakistan.

Phone: 021-36642287 , 36640558

Email: wwotrust@yahoo.com Web: www.wwo.org.pk



کراچی 2، اگست (پریس ریلیز)

ورکنگ ویمن ویلفیئر ٹرسٹ کے زیر اہتمام ملک میں جاری شدید معاشی بحران اور دور رس ترقی کے امکانات کے موضوع پر مجلس مذاکرہ کا انعقاد کیا گیا، مذاکرے میں مختلف شعبہ ہائے زندگی سے تعلق رکھنے والی کلیدی عہدوں پر فائز موثر خواتین نے شرکت کی۔ مذاکرے کا آغاز ٹرسٹ کی بورڈ ممبر معروف سماجی کارکن مسفرہ جمال کی پریزنٹیشن سے ہوا جس میں موضوع بحث عنوان کی وضاحت کرتے ہوئے جائزے کے بنیادی زاویوں، وجوہات اور پائیدار حل کے حوالے سے رہنمائی کی وضاحت کی گئی مذاکرے میں انٹینیوٹ آف چارٹرڈ اکاؤنٹنٹس سے ڈائریکٹر فرزانہ مناف، فرگیوسن کی ٹیکس پارٹنر طہ خان، معروف سینئر بنکر اکرم خاتون، ویمن ڈیولپمنٹ کی ڈائریکٹر مسرت جبین، دادا بھائی انسٹیٹیوٹ کی پروفیسر شہلا نعیم ظفر، سینئر جرنلسٹ شہربانو، یاسمین طہ، ویمن پیس فاؤنڈیشن کی چیئر پرسن زرگس رحمن، فری لانس عزیز فاطمہ، ایڈوکیٹ نجمہ اعوان، عورت فاؤنڈیشن کی ملکہ خان، سینئر استاد رفیعہ تاج، زینت لاکھانی، نسیم بخاری، ملکہ افروز روحیلہ، سعدیہ انجم، ماریہ اسماعیل، شہلا احمد اور دیگر شرکت کی۔ ٹرسٹ کی چیئر پرسن عابدہ فرحین نے اختتامی گفتگو میں شرکاء کا شکریہ ادا کیا میزبانی کے فرائض سندھ مدرسۃ الاسلام کی پروفیسر قراء العین نذیر نے انجام دئے شرکاء مذاکرہ نے درج ذیل سفارشات منظور کیں۔

سفارشات

- 1۔ واضح مدت کے تعین کے ساتھ ملکی معیشت کو سود سے پاک کرنے کی ٹھوس منصوبہ بندی اور مرحلہ وار عملدرآمد کی حکمت عملی بنائے جائے۔
- 2۔ زراعت کو فروغ دیا جائے ملک کو زرعی اجناس میں خود کفیل کیا جائے فوری طور پر زرعی اصلاحات کا اعلان کیا جائے
- 3۔ دیہی اور شہری علاقوں میں غربت کے خاتمے کے لئے چھوٹے پیمانے پر کاروبار کے رجحان کو فروغ دیا جائے اور اس کے لئے بلا سود آسان شرائط پر قرضے فراہم کئے جائیں
- 4۔ وزارت بہبود خواتین اور تمام چیئرمینز آف کامرس کے تحت چھوٹے پیمانے پر کاروبار کرنے والی خواتین کو مارکیٹنگ اور کاروبار کی سہولت فراہم کرنے کے لئے خصوصی پروگرام ترتیب دئے جائیں

۔ مذکورہ وزارت اور چیئرمین ای پور ٹلر تشکیل دیں جن پر ان خواتین کی تیار کردہ مصنوعات اور فراہم کردہ سروسز کی جانچ اور مارکیٹنگ کی سہولت فراہم کی جائے

۔ حکومت غربت کے خاتمے کے لئے زکوٰۃ کے نظام کو شرعی اصولوں کے مطابق مکمل شکل میں نافذ کرے

۔ بیرونی قرضوں اور امداد پر انحصار کرنے کے تسلسل کو ختم کرنے کا عزم کرتے ہوئے واضح اور دو ٹوک اقدامات سے اس کو ثابت کیا جائے

۔ کاروباری اور صنعتی سرگرمیوں میں اضافہ کرنے کے لئے آزاد اور موثر فیصلے کئے جائیں۔

۔ تمام وزارتیں اپنے زیر نگرانی محکموں سے بدعنوانی اور عیاشی کے کلچر کو ختم کریں۔

۔ فیڈرل بورڈ آف ریونیو کی جانب سے اس سال بزنس انٹرپرائز کی رجسٹریشن کے طریقہ کار کو آسان اور سودمند بنایا جائے

۔ برآمدات کو فروغ دینے کے لئے متعلقہ وزارتیں اور ادارے نئی مارکیٹس کی تلاش اور مصنوعات پر مبنی اشیاء کی برآمدات پر توجہ دیں

۔ صنعتوں کو توانائی کے بحران سے بچانے کے لئے خصوصی اقدامات کئے جائیں۔

۔ سیاحت کے فروغ کے لئے خصوصی اقدامات کئے جائیں۔

۔ سی پیک منصوبے سے بہترین استفادے کی جامع منصوبہ بندی کی جائے۔